

પ્રકાશન નં ૬૦૭

આ'માલે આખિરત

મહાન ફઝીલતવાળા આ'માલ



: પુનરવલોકન :

(મવલાના) હસન ભડકોદ્રવી (સા.)



પ્રકાશન વિભાગ :

દારુલ ઉલૂમ ભરૂચ, મહમૂદનગર,
મુ. પો. કંથારીયા-૩૯૨૦૧૫,
તા. જિ. ભરૂચ (ગુજ.-ઇન્ડિયા).

અતિ ટૂંકા સમય (સરેરાશ પાંચ મિનિટ)માં
 “કિયામત” સુધી એક અબજ અને અડસઠ કરોડ
 (૧,૬૮૦૦૦૦૦૦૦) નેકીઓ મેળવવાનો
 મસ્નૂન અમલ

ફઝીલત : હઝરત અબ્દુલ્લાહ ઇબ્ને અબ્બાસ (રદિ.) થી રિવાયત છે કે, હુઝૂર નબીએ કરીમ (સલ્લલ્લાહુ અલયહિ વ સલ્લમ)એ ફરમાવ્યું : હઝરત મૂસા ઇબ્ને ઇમરાન (અલૈ.) હઝરત જિબ્રઈલ (અલૈ.) ને મળ્યા. હઝરત જિબ્રઈલ (અલૈ.)એ હઝરત મૂસા (અલૈ.)ને કહ્યું : જો કોઈ માણસ આયતુલ કુર્સી આટલી આટલી વાર પઢશે, તો તેને આટલો અજર-સવાબ મળશે. હઝરત મૂસા (અલૈ.)એના પર અમલ કરવાની શક્તિ ધરાવતા ન હતા, જેથી હઝરત મૂસા (અલૈ.)એ પોતાના પરવરદિગારની બારગાહમાં દુઆ ગુઝારી કે, તે એમને આ (અજર-સવાબ)થી કમઝોર (મહઝૂમ) ન કરી દે. પછી હઝરત જિબ્રઈલ (અલૈ.) બીજી વાર આવ્યા અને હઝરત મૂસા (અલૈ.)ને કહ્યું : આપનો રબ ફરમાવે છે કે, જે માણસ દરેક ફઝલ નમાઝ પછી એકવાર આ પ્રમાણે (દુઆ) પઢે :

اَللّٰهُمَّ اِنِّیْ اُقَدِّمُ اِلَیْكَ بَیْنَ یَدَیْ کُلِّ نَفْسٍ
 وَلَمْحَةٍ وَلَحْظَةٍ وَطَرْفَةٍ یَّطْرِفُ بِهَا اَهْلُ السَّمَوٰتِ
 وَاهْلُ الْاَرْضِ فِیْ کُلِّ شَیْءٍ هُوَ فِیْ عِلْمِکَ کَاِیْنٍ
 اَوْ قَدْ کَانَ، اُقَدِّمُ اِلَیْكَ بَیْنَ یَدَیْ ذٰلِکَ کُلِّهٖ -

(અને) ત્યાર બાદ “આયતુલ કુર્સી” પઢે, તો રાત-દિવસના ચોવીસ કલાક થાય છે, દરેક કલાકમાં તે માણસ તરફથી મારી પાસે “કિયામત સુધી સાત કરોડ (૭,૦૦૦૦૦૦૦) નેકીઓ” આવતી રહેશે અને ફરિશ્તાઓ તે નેકીઓને લખવામાં મશગૂલ રહેશે.

(અલ હાકિમ, સંદર્ભ : કન્જુલ ઉમ્માલ : ૨/૧૩૧-૧૩૨, હદીસ ક્રમાંક : ૩૪૬૮)

ઉપરોક્ત દુઆનો અર્થ : હે અલ્લાહ ! હું દરેક શ્વાસ, દરેક ક્ષણ, દરેક પલક અને દરેક એવા સમયમાં કે જેમાં આકાશો અને પૃથ્વીવાસીઓ પોતાની આંખોને એવી ચીજોની મશગૂલીમાં પલકાવે છે કે જે તારા ઈલ્મ અનુસાર અસ્તિત્વમાં આવી ચુકી છે અથવા ભવિષ્યમાં અસ્તિત્વમાં આવશે, (બલકે) હું તો ઉપરોક્ત ચીજોથી આગળ વધીને તારી સમક્ષ આયતુલ કુર્સીને પેશ કરું છું.

﴿بِسْمِ اللَّهِ الرَّحْمَنِ الرَّحِيمِ﴾

اللَّهُ لَا إِلَهَ إِلَّا هُوَ الْحَيُّ الْقَيُّومُ ۚ لَا تَأْخُذُهُ سِنَّةٌ وَلَا
 نَوْمٌ ۚ لَهُ مَا فِي السَّمَوَاتِ وَمَا فِي الْأَرْضِ ۚ مَنْ ذَا الَّذِي
 يَشْفَعُ عِنْدَهُ إِلَّا بِإِذْنِهِ ۚ يَعْلَمُ مَا بَيْنَ أَيْدِيهِمْ وَمَا
 خَلْفَهُمْ ۚ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ ۚ وَسِعَ
 كُرْسِيُّهُ السَّمَوَاتِ وَالْأَرْضَ ۚ وَلَا يَئُودُهُ حِفْظُهُمَا ۚ وَهُوَ
 الْعَلِيُّ الْعَظِيمُ ﴿٢٥٥﴾

(البقره: ૨૫૫)

શબે કદ્રના બરાબર સવાબ

કુર્આને કરીમના ફરમાન અનુસાર શબે કદ્રમાં ઈબાદત કરવાનો સવાબ એક હજાર (૧,૦૦૦) મહિનાઓની ઈબાદતથી બેહતર છે. એક હજાર મહિનાઓની ત્રીસ હજાર રાતો થાય છે અને વર્ષોની સંખ્યા ત્યાસી (૮૩) વર્ષ, ચાર માસ થાય છે, જે માત્ર અલ્લાહ તઆલાનું ઈનામ જ ઈનામ છે. વળી, અલ્લાહ તઆલાની રહમતની કોઈ હદ નથી, એ કારણે જો અલ્લાહ તઆલા બીજા કોઈ અમલ ઉપર પણ શબે કદ્ર જેટલો સવાબ આપી દે તો એના રહમતના ખજાનામાં કશી જ કમી થવાની નથી. જેમ કે, નિમ્ન લિખિત કલિમાત “ત્રણ વાર” પઢવાથી “શબે કદ્રના” બરાબર સવાબ મળે છે. આપ પણ એને મોઢે યાદ કરી લો અને આવડો મહાન સવાબ પ્રાપ્ત કરો :

(કન્ઝુલ ઉમ્માલ : ૨/૨૨૬)

لَا إِلَهَ إِلَّا اللَّهُ الْحَلِيمُ الْكَرِيمُ ط سُبْحَانَ اللَّهِ
رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ ط

સૂરએ અન્આમની પ્રથમ ત્રણ
આયતો પઢવાની મહાન ફઝીલતો

- ચાલીસ હજાર (૪૦,૦૦૦) ફરિશ્તાઓ
“કયામત” સુધી....

(૧) હદીષ : હઝરત જાબિર (રદિ.) થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ) એ ફરમાવ્યું કે, જે માણસ “સૂરએ અન્આમની” શરૂઆતની “ત્રણ આયતો” પઢશે તો એના માટે “ચાલીસ હજાર” ફરિશ્તાઓ “કયામત” સુધી ઈબાદત કરશે. એમની એ ઈબાદતનો બધો સવાબ આ આયતો પઢનારના

નામ-એ-આ'માલ (કર્મપત્ર)માં લખવામાં આવશે. ઉપરાંત, એક ફરિશ્તો સાતમા આકાશમાંથી લોખંડની ગદા લઈને ઊતરે છે. જ્યારે શયતાન પઢનાર વ્યક્તિના દિલમાં વસવસા નાખે છે તો એ ફરિશ્તો એ ગદાથી શયતાનને બરાબર ફટકારે છે, જેથી એ પઢનાર અને શયતાનની વચ્ચે સિત્તેર (૭૦) પડદા આડવાડ બની જાય છે. અલ્લાહ તઆલા કિયામતના દિવસે એને ફરમાવશે : “તું મારા છાંયડા તળે ચાલ, મારા છાંયડા સિવાય બીજો કોઈ છાંયડો નથી. જન્નતનાં ફળ ખા, મારી હોઝે કવધરનું પાણી પી, સલસબીલની નહેરમાં ગુસલ કર. તું મારો બંદો છે અને હું તારો રબ.” (હાશિયતુસ્સાવી અલા તફસીરિલ જલાલેન : ૨/૧૬૪)

(૨) આપ સલ્લલ્લાહુ અલયહિ વ સલ્લમએ ફરમાવ્યું કે જે કોઈ ઉપરની ત્રણ આયતો સવારના સમયે પઢશે તો અલ્લાહ તઆલા “સિત્તેર હજાર” ફરિશ્તા તેની હિફાઝત માટે મુકર્ર કરી આપશે અને સાતમા આસમાનથી એક ફરિશ્તો પોતાની સાથે લોખંડનો હથોડો લઈને ઊતરશે. જ્યારે પણ શયતાન તેના દિલમાં કોઈ બુરાઈ પેદા કરવા ઈચ્છશે તો તે હથોડાથી તેને મારશે, તેમજ પઢનાર અને શયતાન વચ્ચે સિત્તેર હજાર (૭૦,૦૦૦) પડદા થઈ જશે. ઉપરાંત, કિયામતના દિવસે આ પઢનારને કોઈ હિસાબ કે અઝાબ થશે નહીં. (રહુલ બયાન, ભાગ-૩)

સૂરએ અન્આમની શરૂઆતની ત્રણ આયતો આ પ્રમાણે છે :

بِسْمِ اللَّهِ الرَّحْمَنِ الرَّحِيمِ

أَلْحَمْدُ لِلَّهِ الَّذِي خَلَقَ السَّمَوَاتِ وَالْأَرْضَ وَجَعَلَ الظُّلُمَاتِ وَالنُّورَ ۚ ثُمَّ الَّذِينَ كَفَرُوا بِرَبِّهِمْ يَعْدِلُونَ ۝ هُوَ الَّذِي خَلَقَكُمْ مِنْ طِينٍ ثُمَّ قَضَىٰ أَجَلًا ۖ وَأَجَلٌ مُّسَمًّى عِنْدَ اللَّهِ ۚ أَنْتُمْ تَسْتَرْوْنَ ۝ وَهُوَ اللَّهُ فِي السَّمَوَاتِ وَفِي الْأَرْضِ ۖ يَعْلَمُ سِرَّكُمْ وَجَهْرَكُمْ وَيَعْلَمُ مَا تَكْسِبُونَ ۝

(الانعام : ૧-૩, ૫-૮)

સિત્તેર હજાર (૭૦,૦૦૦)
ફરિશ્તાઓ
“કિયામત” સુધી ઇસ્તિગફાર કરશે

હજરત અબ્દુલ્લાહ ઇબ્ને ઉમર (રદિ.)થી રિવાયત છે કે જનાબ નબીએ કરીમ (સલ્લલ્લાહુ અલયહિ વ સલ્લમ)એ ફરમાવ્યું કે, નીચેના શબ્દો પઢી જે માણસ અલ્લાહ તઆલાથી જે કંઈ દુઆ માંગશે તે મળશે. તે માણસના આ'માલનામામાં એક હજાર (૧,૦૦૦) નેકીઓ લખી દેવામાં આવશે અને તે માણસ માટે અલ્લાહ તઆલા “સિત્તેર હજાર” (૭૦,૦૦૦) ફરિશ્તાઓ નક્કી કરશે, જે “કિયામત” સુધી તે માણસ માટે ઇસ્તિગફાર કરતા રહેશે. (તબરાની)

اَلْحَمْدُ لِلّٰهِ الَّذِي تَوَاضَعَ كُلُّ
شَيْءٍ لِّعَظَمَتِهِ وَالْحَمْدُ لِلّٰهِ
الَّذِي ذَلَّ كُلُّ شَيْءٍ لِّعِزَّتِهِ
وَالْحَمْدُ لِلّٰهِ الَّذِي خَضَعَ كُلُّ
شَيْءٍ لِـمُلْكِهِ وَالْحَمْدُ لِلّٰهِ الَّذِي
اسْتَسْلَمَ كُلُّ شَيْءٍ لِّقُدْرَتِهِ ط

જનાઝહ નિહાળીને દુઆ પઢવા બદલ મળતો અપાર સવાબ

હઝરત અનસ (રદિ.)એ રિવાયત બયાન કરી છે કે, જે માણસ જનાઝહ નિહાળીને (નીચે દર્શાવેલી) દુઆ પઢશે, તો (આ દુઆ) પઢવાના દિવસથી લઈને “કિયામત” સુધી “દરરોજ” એના માટે વીસ (૨૦) નેકીઓ લખાતી રહેશે :

اللَّهُ أَكْبَرُ، صَدَقَ اللَّهُ
هَذَا مَا وَعَدَ اللَّهُ وَرَسُولُهُ،
اللَّهُمَّ زِدْنَا إِيْمَانًا وَتَسْلِيمًا

(‘મૌતકી તૈયારી’ : પેજ-૧૦૧, લેખક : હઝ. મવ. પીર ગુલફિકાર
અહમદ નક્શબંદી સા. મ. ઝિ.)

જરા વિચારો ! લખલૂટ સવાબ પામવાનો કેવો અજીબ નુસખો છે.... એક દિવસની વીસ નેકીઓ લેખે ઓછામાં ઓછા ફક્ત ૫૦ વર્ષની નેકીઓ ગણીએ તો પણ ૩,૬૫,૦૦૦ નેકીઓ થાય છે, પણ આ તો વાત છે કિયામત સુધીના વર્ષોની. અલ્લાહ જાણે કિયામતના આગમનને કેટલા વર્ષો છે ? ! તદુપરાંત, આ તો એક જ વખત પઢવાનો આવડો મોટો સવાબ છે, પરંતુ જો અનેક જનાઝાઓ નિહાળીને આ દુઆ પઢવામાં આવે તો કેટલી અઢળક નેકીઓ મળતી રહેશે ? ! અલ્લાહ તઆલાના ખજાનામાં કશી કમી નથી. તે મહા દાતા અને ઉદાર છે.

મગફિરત પામવાનો આસાન અમલ

જો કોઈ માણસ નમાઝથી ફારિગ થયા પછી આ (નિમ્ન લિખિત) મુખ્તસર કલિમહ માત્ર “ત્રણવાર” પઢી લેશે, તો તે પોતાની જગ્યાએથી એવી હાલતમાં ઊઠશે કે “તેની મગફિરત” થઈ ચૂકી હશે.

سُبْحَانَ اللَّهِ الْعَظِيمِ وَبِحَمْدِهِ لَا حَوْلَ وَلَا قُوَّةَ إِلَّا بِاللَّهِ ط

સુબ્હાનલ્લાહિલ્ અઝીમી વ બિ—હમ્દિહી

લા હવ્લ વલા કુવ્વ-ત ઈલ્લા બિલ્લાહ.

અર્થ : અલ્લાહ તઆલાની મહાન ઝાત પાક છે અને દરેક પ્રકારની તારીફ તેના જ માટે છે, નથી કોઈને કશી તાકાત અને નથી કોઈને કશી કુદરત પરંતુ અલ્લાહ તઆલાને જ.

(ઈબ્નુસ્સુન્ની, કન્જુલ ઉમ્માલ, ઝાદે મુઅ્મિન : ૩૩૦)

મારી રહમત મારા ક્રોધક્રોપ પર ગાલિબ રહેશે

હઝરત અબૂ હુરયરહ (રદિ.) કહે છે કે, રસૂલુલ્લાહ સલ્લલ્લાહુ અલયહિ વ સલ્લમએ ઈરશાદ ફરમાવ્યો, “જ્યારે અલ્લાહ તઆલાએ પોતાની મખ્લૂકને પેદા કરવાનો ફેસલો ફરમાવ્યો, તો પોતાની કિતાબમાં— જે અલ્લાહ તઆલા પાસે સુરક્ષિત છે એમાં— પોતાના શિરે અનિવાર્ય ઠરાવ્યું : બેશક, મારી રહમત મારા ગજબ અને વેરભાવના પર ગાલિબ રહેશે.”

(મુસ્લિમ શરીફ : ૨/૩૫૬)



سُبْحَانَ اللَّهِ وَبِحَمْدِهِ

તાલિબે ઈલ્મ પર ખર્ચ કરવાનો સવાબ

“ફાઈલુલ્લ ઈલ્મિ વલ્ ઉલમાય્” માં હદીષ મન્ફૂલ છે કે, “જે માણસે કોઈ તાલિબે ઈલ્મને એક દિર્હમ અર્પણ કર્યો, તો જાણે તેણે અલ્લાહના રસ્તામાં ઉહદ પહાડ સમાન સોનું ખચરાત કર્યું.”

(ફતાવા રહીમિયહ : ૨/૬, શમાઈલે કુબરા : ૮/૫૮)

દસ કરોડ નેકીઓ મળશે

હઝરત અબ્દુલ્લાહ ઈબ્ને મસ્જીદ (રદિ.) ફરમાવે છે કે, જેણે “રાતની ઈબાદતમાં” આ (નિમ્નલિખિત) ઝિક્ર કર્યો (આ કલિમાત પઢયા) તો તેને “દસ કરોડ” નેકીઓ મળશે :

“سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ
أَكْبَرُ وَلَا حَوْلَ وَلَا قُوَّةَ إِلَّا بِاللَّهِ”

“સુબ્હાનલ્લાહિ, વલ્હમ્દુલિલ્લાહિ, વ લા ઈલા-હ ઈલ્લલ્લાહુ,
વલ્લાહુ અકબર, વ લા હવ્લ વ લા કુવ્વ-ત ઈલ્લા બિલ્લાહ.”

(અર્થ : અલ્લાહની ઝાત પાક છે અને તમામ પ્રકારની તારીફ અલ્લાહ માટેજ છે અને અલ્લાહના સિવાય કોઈ મા’બૂદ નથી અને અલ્લાહ ઘણો મહાન છે અને બુરાઈથી બચવાની કશી તાકત નથી તથા નેકી કરવાની કશી કુવ્વત નથી, પરંતુ અલ્લાહ તઆલાની મદદથી.)

(મુખ્તસરુ કિયામિલ્લયલ : ૪૭, સંદર્ભ : મવલાના ઈમ્દાદુલ્લાહ અનવર (ઉસ્તાદ : જામિઅહ કાસિમુલ ઉલૂમ-મુલ્તાન) કૃત ‘અકાબિરકા મકામે ઈબાદત : અકાબિરકી રાતે’ પૃષ્ઠ : ૬૦)

يَا حَيُّ يَا قَيُّوْمُ لَا إِلَهَ إِلَّا أَنْتَ،
 اللَّهُمَّ صَلِّ عَلَى مُحَمَّدٍ وَعَلَى آلِهِ وَسَلِّمْ ط
 (نزہۃ المجالس)



اللَّهُمَّ رَبِّ هَذِهِ الدَّعْوَةِ الْقَائِمَةِ وَالصَّلَاةِ
 النَّافِعَةِ صَلِّ عَلَى مُحَمَّدٍ وَآرِضْ عَنِّي رِضًا
 لَا تَسْخُطُ بَعْدَهُ أَبَدًا ط (مندامہ)



اللَّهُمَّ صَلِّ عَلَى سَيِّدِنَا مُحَمَّدٍ كُلِّبًا
 ذَكَرَهُ الذَّاكِرُونَ، وَكُلِّبًا غَفَلَ عَنْ
 ذِكْرِهِ الْغَافِلُونَ ط

ਫ਼ਤਵੇ ਓਲਾਈਮ

اَللّٰهُمَّ صَلِّ عَلَى مُحَمَّدٍ وَعَلَى اٰلِ
 مُحَمَّدٍ كَمَا صَلَّيْتَ عَلَى اِبْرَاهِيْمَ
 وَعَلَى اٰلِ اِبْرَاهِيْمَ اِنَّكَ حَيُّ
 مَجِيْدٌ اَللّٰهُمَّ بَارِكْ عَلَى مُحَمَّدٍ
 وَعَلَى اٰلِ مُحَمَّدٍ كَمَا بَارَكْتَ عَلَى
 اِبْرَاهِيْمَ وَعَلَى اٰلِ اِبْرَاهِيْمَ
 اِنَّكَ حَيُّ مَجِيْدٌ